


Gadymy Rimiň geň galdyryjy seks wakalary

Category: Geň-taňsy wakalar, Kitapcy, Romanlar

написано kitapcy | 23 январа, 2025

Gadymy Rimiň geň galdyryjy seks wakalary GADYMY RIMIŇ GEŇ GALDYRYJY SEKS WAKALARY



"Eý, sen, Rim, bet işlerden ýüki ýeten gedem mekan!"

Aleksandr PUŞKIN.

Gadymy Rimde adamlaryň halaýan bir pişesi bardy: olam ile görünjek bolmak, adyňy adamlaryň diline düşürmek, haýsydyr bir öň ilde-günde görülmedik zady edip, seslenme döretmek,

wagtlaryny hoş geçirmek üçin täze bolgusyzlyklary oýlap tapmak... Bu bolsa, elbetde, olaryň jynsy taýdan barha azgynlaşmagyna, has dogrusy, haýwanlaşmagyna alyp barypdyr. Meselem;



1. Imperatrisa Waleriýa bir gijede ýigrimi bäş erkek bilen jynsy gatnaşyga giripdir

Belkäm, siziň köpiňiz orslaryň "Jane Air" rok-gruppasynyň "Messalina" diýen aýdymyny diňläp gören bolmagyňyz mümkin. Emma şol meşhur aýdymda ady tutulýan Messalina barada welin, kän zat bilýänsiňiz öýdemzok.

1937-nji ýylda "Men – Klawdiý" kinofilminde iňlis aktrisasy Merl Oberon tarapyndan oýnalandan bäri, sekiz gezek keşbi janlandyrylan Waleriýa Messalina çeper edebiýatdyr dramaturgiýanyň hemişe ünsüni çekip geldi. Baryp 1885-nji ýylda italýan ýazyjysy Rafaello Žowanoli "Messalina" atly taryhy romanyny döredipdir. Ondan soň iňlis ýazyjysy Robert Greýwz "Men – Klawdiý", "Gadyrdan Klawdiý we onuň aýaly Messalina" (1934, 1935) romanlarynda onuň çeper keşbini döretmäge synaşypdyr.

Imperator Klawdiniň üçünji aýaly melike Waleriýa Messalina ölemen nimfomanka bolupdyr. Onuň her gije birnäçe erkek bilen ýatyp-turandygy, sonuň üçinem tüýsüni üýtgedip özünü tanatman halkyň arasynda gezendigi aýdylýar. Üst-başyna idili

seretmeýän sölite Waleriýa Messalinanyň sekse bolan uçursyz höwesini we kanagatlandyryp bolmaýan aýgyrlygy onuň üçin wagtyň hoş geçirmeginiň bahanasyna öwürlipdir. Bir gün ol Rimiň iň aýgyr jelebi Skilla bilen jedele girip, bir gijede ýigrimi baş erkek bilen ýatyp-turýar. Aýtmaklaryna görä, şonda biraz surnuganam bolsa, Waleriýanyň doýdumy-doldumy bolmandyr. Adamsyna garşy dildüwüşge gatnaşandygy üçin öldürilen Messalinanyň ady köpler üçin jynsy aýgyrlygyň manysyny beripdir.



2. Kaligula gutlamaga giden toýunyň gelnini alyp gaýtdy

Eger siz italýan režissýory Tinto Brassyň 1979-njy surata düşüren adybir kinofilmine tomaşa eden bolsaňyz, onda size Kaligulanyň näderejede azgynlygyny aýdyp oturmagyň o diýen geregem ýok.

Ondan öňki döwri hasaba almanymyzda-da, Nikol Brazýe, Teofil Marion Dýumersan, Şarl d'Utrepon, Aleksanr Dýuma-atasy ýaly XIX asyryň fransuz ýazyjylarynyň we dramaturglarynyň ýygýygýdan ýüzlenýän obrazy bolan Gaý Ýuliyý Sezar Kaligulanyň eden bolgusyzlygy bolsa aklyňa-oýuňa sygjak zat däl. Rim imperiýasynyň üçünji hökümdary Kaligulanyň sözünü ýykмага adam oglunyň bogny ysmandyr. Çünki beýtmäge het edenleriň "başy

ölümlü, maly talaňly" bolupdyr. Munuň iň ajy mysallaryndan biri hökmünde senator Gaý Kalpurniý Pizonyň başyna gelenleri görkezmek bolar. Gaý Pizonyň toýuna gatnaşan Kaligula onuň gelnine elini uzadýar. Pizon sypaýyçylyk bilen oňa gaýdyp gelnine el uzatmazlygy haýyş edýär. Öňem biriniň "Eneňi patyşa dula bakdyrsa, arzyňy kime aýtjak?!" diýşi ýaly, edeni bolýan Kaligula muňa girre gahary gelýär we zorluk ulanyp Pizonyň aýalyny toýda oturan ýerinden alyp gaýdýar. Soňra ony özi aýal edip alýar. Biçäre aýaly eşek ýaly ulanyp mazasy gaçandan soňam, oňa hiç kimiň eli ýetmez ýaly çola adalaryň birine taşlaýar. "Iki at depişer, arasynda eşek öler" diýleni. Haýp, Kaligulanyň garşysyna gitmegiň jezasyny iki adamyň elinde gurjaga öwürülen aýal çekipdir...

Ynha, şular ýaly bihepbe adamyň obrazy polýak dramaturgy Karol Gubert Rostoworowskiniň "Gaý Sezar Kaligula" (1917), Alber Kamýunyň "Kaligula" (1938-1944) ýaly pýesalarynda janlandyrylypdyr.



3. Imperator Neron öz ejesi bilen ýatyp-turdy

Göz öňüne getiriň: aýdany aýdan, diýeni diýen ýerinde bolýan mes heleý. Özem imperatoryň ejesi bolsa! "Ýeri, mundan başga merk gerekmi?" diýersiňizem welin, ol mesligine bäs gelip bilmän giden bir imperiýa eýelik edesi gelýän bolsa... Kalbyňda besleýän maksadyňa ýetmek üçin mundan artyk nähili hetden aşsa bolarka? Eger ol mes heleý Neronyň ejesi Agrippina ýaly haramzada biri bolsa-ha, mesele däl! Ogluny ele almak we

imperiýada sözünü ýöretmek üçin bar güýjüni ulanan Agrippina Neron bilen jynsy gatnaşyga girmäge çekinip durmandyr. Ýogsada, bu bihaýalykdan başgalaryň habary boldumyka? Elbetde! Bilinmän galjak zat ýok, bu öňem şeýle, häzirem şeýle, soňam şeýle bolar. Neronyň eşiğine düşen tegmiller onuň bar aýbyny ile paş etdi... Adam häkimiýet üçin neneň-niçik edip şeýle biabraýçylygy etmäge bogny ysýarka, nädip gara nebsiniň pidasyna öwrülýärkä? Hakykatdanam aklyňa-oýuňa sygjak zatlar däl.



4. Kaligula myhmanlarynyň aýallary bilen ýatyp-turýardy

Kaligulanyň bolgusyz nysaklary barmak büküp sanardan köp. Olaryň biri-de özüni başga erkeklerden rüstem görkezjek bolmak. Ol özüni görkezmegiň has üýtgeşiğräk tärini oýlap tapýar. Kaligula üýşmeleňe çagyryýan myhmanlarynyň aýallary bilen jynsy gatnaşyga girip, soňra olary öz adamsynyň ýanyna goýberipdir we ärlerine bolan işi boýdan-başa gürrüň bermeklerini talap edipdir. Eger gahary gelen äriniň beren garşylygy ony ýeterlik kanagatlandyrmasa, är-aýalyň aýrylyşmagyny üpjün edipdir. Bihepde hökümdaryň şeýtmek bilen maksady – diňe özüniň başgalara islän zadyny edip bilýändigini görkezmek bolupdyr.



5. Neron ýaş ýigidi biçdirip, ony özüne aýal edip aldy


Eger siz, hem imperator, hemem seksin muşdagy bolsaňyz, soňam birdenkä içiňiz gyssa, onda siziň etjek azgynçylyklaryňyzyň çägi-serhedi bolmaz. Bir tarapdan jan gaýgysyna düşen Neron jynsy gatnaşyklaryň azgynçykly formalaryna bolan höwesini sebäpli ýaş ýigidi biçdiripdir we onuň bilen ýaşasyp başlapdyr. Hatda onuň bilen romantiki hepdelikleri geçiripdir. Onuň hopukdyryjy hyýaly güýjüne we azgynlyga bolan höwesine geň galmazlyk mümkin däl.

Doly ady Neron Klawdiý Sezar Awgust Germanik bolan bihaýa hökümdaryň ady ahlaksyzlygyň we erbet häsiýetli hökümdaryň nusgasy hökmünde ýatlanypdyr. Ol hristianlygyň ilkinji ýaýran ýyllarynda hristian dinine uýýanlary rehimsiz ýanamalara sezewar edenligi we Isa pygamberiň yzyny dowam etdiriji hawarylar hasaplanýan Paweldir, Pýotryň ganyna galandygy üçinem soňky asyrlarda hristian ýazyjylarynyň üns merkezinde bolupdyr. Baryp-ha, 1603-nji ýylda Matthew Gwin "Neron" pýesasyny ýazypdyr. Şeýle-de onuň çeper obrazyny Ernst Ekşteýniň "Neron", Aleksandr Krawçugyň "Neron", Iwan Nažiwiniň "Iudeý", Rik Riordanyň "Apollonyň synagy" we başga-da birnäçe eserlerde görmek bolýar.



6. Kaligula öz uýalary bilenem jynsy gatnaşyga giripdi

Kaligulanyň eden sansyz azgynçylyklarynyň içinde käte aýtsaň gowumy, ýa aýtmasaň gowy diýdirýänleri bar. Şolar ýaly derejede azgynlaşan hökümdar gyz doganlary bilenem ýatyp-turmakdan gaýtmandyr. Ähli uýasy bilen jynsy gatnaşykda bolup çykandygy aýdylýan Kaligulanyň iň halaýan dogany Druzilla eken. Hatda olaryň kämillik ýaşyna ýetmänkäler-de bile bolanlarynda garry enelerine tutulandygy we soň-soňlar Kaligulanyň Druzillany adamsynyň elinden alandygy aýdylýar. Ýeri, näme diýip, näme aýtjak?! Çöpdüýbülügiň mundan soňky çägi bolup bilermikä?...



7. Tiberiý jynsy islegini kanagatlandyrmak üçin ýaş ýigitleri saklapdyr

Tiberiý Ýuliý Sezar Awgustyň durmuşy baradaky maglumatlary eşdeniňde, adamyň diňe bir akył-huşy däl, gany-da doňsa gerek. Bulardan biri onuň ýaňy doglan çagalary seks gurjagy kimin oýnanlygydyr, ýöne käbir taryhçylar edil şu maglumatyň şübhelidigine ünsi çekýärler. Şonuň üçin biz hem muny diňe şeýle maglumatyň hem bardygyny aýtmak bilen çäklensek gowy bolar. Ýöne onuň ýaş oğlanlary öz jynsy islegini kanagatlandyrmak üçin ýörite taýýarlandygy welin hak. Aýtmaklaryna görä Tiberiý azgynçylykly jynsy isleglerini kanagatlandyrmak üçin ýaş ýigitleri saklapdyr we olar bilen bile suwda ýüzmäge gidipdir. Tiberiniň göwnüni awlamak üçin birnäçe sagatlap suwda şapyrdaşyp ýören seks hyzmatçylaryna ol "çaga balyklar" diýýän eken.

Tiberiniň obrazy çeper edebiýatda-da, kino sungatynda-da birnäçe gezek janlandyrylandygyna garamazdan, ol hemişe ikinji derejeli gahryman hökmünde suratlandyrylyp gelindi. Onuň iň gowy tanalýan keşbini ýazyjy Robert Greýwsiň adybir romany esasynda surata düşürilen "Men – Klawdiý" kinofilminde aktýor Jorj Beýker oýnady.



8. Imperator Geliobagal wagtynyň köpüsini sekse giderýärdi

Mark Awreliý Antonin Geliobagal (ýa-da Elagabal) gadymy Rimiň iň bihepbe imperatorlarynyň biridir. Köşgüni jelephana öwürän Kaligulanyň azgynçylykly üýşmeleňlerine işjeň gatnaşan Geliobagalyň ygtyýaryna köşk otaglarynyň biri aýratyn berlipdir. Geliobagal gapynyň agzynda durup adamlary oňa

gatnaşmaga yrypdyr.

XIX asyrdan başlap Geliobagal döredijilik dünýäsiniň ünsüni özüne çekipdir. Antonen Artonyň romanynda, Žan Lombaryň "Agoniýa" romanynda onuň çeper obrazyny janlandyrmaga synanşyk edilipdir. Fransuz režissýory Lui Feýadyň 1911-nji ýylda surata düşüren "Rim orgiýasy" atly sessiz kinofilminde-de Tiberiniň obrazyny görmek bolýar.

Internet maglumatlary esasynda taýýarlandy.

@ Kitapçylar. Geň-taňsy wakalar